

سید ابو معاویہ ابو ذر بخاری رحمۃ اللہ علیہ

شہیدِ مدینہ، سیدنا عثمان رضی اللہ عنہ

شہیدِ حق جو ہیں ، ان کا ماتم کبھی کیا ہے نہ ہم کریں گے
وہ لوگ محسن ہیں ، اُن پہ ہرگز کبھی نہ ایسا ستم کریں گے

نبی کے داماد اور صحابی ، نبی کے برحقِ برہم خلیفہ
جبیں عقیدت کی اُن کے در پر بڑی محبت سے خم کریں گے

شہیدِ حق نے ہی خوب سمجھا تھا رازِ الفت ، مقامِ الفت
ہم اُن کی عزت پہ مرنے مٹنے کا کچھ ذرا بھی نہ غم کریں گے

نبی نے اُن کو یہ کی وصیت اتارنا مت قیص و خلعت
بھرمِ خلافت کا رکھنا قائم کہ خود ہی مالکِ کرم کریں گے

شہیدِ حق پر خدا کی رحمت ، ادا کیا حق جا نشینی
ہم اُس جیلے غنی کے قرباں تمام جاہ و حشم کریں گے

ہوئے وہ امت کے حق پہ قرباں ، کسی کا موروثی حق نہ سمجھا
نمازِ الفت میں اپنا کعبہ اُنھی کا نقشِ قدم کریں گے

شہیدِ حق کا مقام سمجھا تو خود کو اُن کا غلام سمجھا
اُنھی کو اپنا امام سمجھا ، اُنھی کا اُونچا علم کریں گے

وفا شِعارِ حلالیوں کا نشانِ ایثار بن چکا ہے
خدا سے وعدہ کیا ہے، پورا اسے خدا کی قسم کریں گے

